

ኢሕአፓና ኢሕአፓዎች። የዶክተር እንቆቅልሽ፤ የምንሸር ምሬት እና የፕሮፈሰር ቅሌት አቦ አራዳ አባ ሻውል

ግንቦት ፭ ቀን ፪ሺህ፯ ዓ.ም(ግንቦት 5 ቀን 2007 ዓ.ም)

በኢሕአፓና በኢሕአፓዎች መካከል የነበረውና ያለው ልዩነት ከጊዜ ወደ ጊዜ እያገረሽ አንደሄደ የአደባባይ ምስጢር እየሆነ መጥተዋል። ምክንያቱም ጉዳዩ ቀላልና ውስብስብ ስለሆነ ነው። ቀላል የሆነበት ምክንያት በአባሎቹ፤ በተባባሪ አባሎቹና በደጋፊዎች የሚታረቅ ቅራኔ ስለሆነ ቀለል ያደርገዋልና ነው። ይህ ማለት ድርጅቱ ኢሕአፓ የተገነባውና የሚያገለግለው ዓላማ ለሁሉም ኢትዮጵያውያን ስለሆነና መልካም ግንዛቤና ፍቅር ስለ አስተማረ ነው። የድርጅቱ ዓላማና አካሄድ ብሎም መመዘኛው ከአባሎቹ ሁኔታና ፍላጎት ስለ ማይለይ ነበር። ታሪካቸውም አንድና አንድ ነው። በዴሞክራሲያዊ መንገድ ዴሞክራሲያ በኢትዮጵያ ለማስፈን ነበር/ነውም። ለዚህ ለተቀደሰ ዓላማ ድርጅቱ እስከ አሁን በተለያዩ መንገድ ብዙ መስዋዕት እየከፈለና እያስከፈለ ይገኛል።

ድርጅቱ ለምን መስዋዕት ያስከፍላል ለምን ራሱ አይከፍልም ሊባል ይቻላል? ድርጅቱ ግን ግዑዝ ስለሆነ በቀጥታ መስዋዕት ሊከፍል አይቻለውምና ነው። ነገሩን ለማብራራት ያህል የኢሕአፓ ድርጅት ተቋማዊ ወይም institutional ስለሆነ ነው። በካፒታሊስት አገር ለምትኖሩ ደግሞ እንደ ኮርፖሬሽናዊ ፓርቲነርሺፕ ያለው ግንኙነት መሆኑ ነው። እንደሚታወቀው በኢትዮጵያ ብዙ ብዙ አገራዊ ተቋሞች እንደ ቤተ-ክርስቲን፤ ቤተ-ሰብ፤ ማኅበራት-ሰብ፤ አፈርሳታ፤ ዕቁብ፤ ቄስ ትምሕረት ቤት ወዘተርፈ ነበሩ አሁንም አሉ። ነገር ግን የፖለቲካ ወይም ሥርዓተ-አሠተዳደር (ተቋም) ስለፈረሰ የኢሕአፓ ወራሽ ማን ሊሆን ይገባል ለሚለው ጥያቄ ለመመለስ እስከ አሁኑ ሰዓት በትግል ላይ ይገኛል። ማንም ያላደረገውን ኢሕአፓ (ኤትዮጵያ ሕዝባዊ አብዮታዊ ፓርቲ) ብሎ ሥም አወጣ።

ቋሚ institution ፈጠረ ማለት ነው። ይኸንን እንደ ኃጢአት ተቆጥሮ እነሆ በተቃዋሚዎቹ በኩል ታሪክ ለማጉደፍና አገርና ሕዝብ እንዳይበለጽግና እንዳያደግ በየጊዜው ሕዝብን ለማተራመስ ሩጫ ተይዘዋል።

ከላይ እንደገለጥኩት ድርጅቱን ለማጥቃት ስለ ማይቻላቸው ተቃዋሚዎች በሆነ ባልሆነ ምክንያት የኢሕአፓ አባሎችን፤ ደጋፊዎቻቸውና ተባባሪዎቻቸውን ለማጥቃትም ሆነ ለማጥቆር ይራራጣሉ። ትግሉ ግን ይቀጥላል እነሱም ጭሆታቸውን ይቀጥሉ።

እነሱ እነማን ናቸው? ብዙ ጊዜ ለመጻፍ የምሞክረው የመፍትሄ ሐሳብ ለመለገስ ነበር/ነውም። በእኔ ዕይታ እነሱ የምላቸው የድርጅቱን ዓላማና መንገዱ የማያውቁ፤ ያልተገነዘቡ የሚያውቁትን መሣሪያ ሁነው የሚያገለግሉ ናቸው። በዚች ጽሁፌ ግን ሦስት ሰዎች የማዕርግ ሥማቸው ዶክተር፤ ምንሸርና ፕሮፌሰር ተብለው ሲታወቁ ሦስቱም በኢሕአፓ የትግል መሠመር የተሰለፉ ስለ መሆናቸው ከራሳቸው አንደበት ሰምተነዋል። በድርጅቱ በኢሕአፓ የሥራ ክፍፍል እንጂ የሥልጣን ክፍፍል ስለ አልነበረና ስለሌለ ማዕርጋቸው ይህ ነበር ብዬ ለመናገር አልችልም። ለጊዜው ሁሉም ጓድ ወይም ብጻይ ብለን እንጥራቸው።

የጓድ ዶክተር እንቆቅልሽ

ዶ/ር አያሌው መርጊያው ጉበና ስለ ኢሕአፓ እንቆቅልሽ መጽሐፍ መጻፋቸውን በኢትዮ-ሚዲያ ድህረ ገፅ አበስረውናል። መጻፋቸው ባልከፋ ነበር፤ ነገር ግን እንደምሁርነታቸው የምሐርነት ሥራ የሠሩ አይመስልም። መጽሃፊቸው በገበያ ስላላገኘሁት ለማንበብ አልቻልኩምና ብዙ የምለው የለኝም። በዚህ መጣጥፌ ለማለት የፈለኩት ጉዳይ ግን አለ። ይኸውም አርዕስታቸው እንቆቅልሽ ስለሚል እንቆቅልሹን ለመፍታት መቸኮላቸው ነው። ከመቸኮላቸው በላይም ጥቅሶቻቸውን ያለ ቦታና ጊዜ ከማሳደሩ ውጭ እያላተሙ በስማ በለው መጥቀሳቸው ነው። ዋለልኝ እንዲህ አለ ብርሃነ

መስቀል፤ ይርጋ ተሰማ እንደዚያ አለ ብሎ አሉባልታ ከማጣቀስ በላይ ሁሉንም በጅምላ የኢሕአፓ ሰዎች፤ የሜኤሶን ሰዎች ፤ የአኤልፍ ሰዎችና የደርግ ሰዎች በአንድ ዘምቢል በማጎራቸው ጽንሐተ ምሁር ሳይሆኑ ተራ ምሁር አድርጎቸዋል። ምሁር ማለት እኮ በእንገሊዘኛ ዶክተርና ባገኙበት ማለቴ ነው CC (concept እና context) ሲያጣቅሱ በማንበቤ ነው።

ለመሆኑ መቼ ነው ከኢሕአፓ ጋር የተዋወቁት? ለማለት የፈለግሁት ከድርጅቱ ዓላማና ፍፃሜ origin-destination (O-D ለማለት እንጂ ኢሕአፓዎች ለማለት አይደለምና ጥያቄን በጥንቃቄ ይመርምሩትና ከቻሉ መልስ ይስጡበት። Motivated ሁነው ነው ወይስ Inspired ሆነው ኢሕአፓን የተቀላቀሉ ቀናነት ካሎዎት ይንገሩንና እንቆቀልሹን እንፈታዎታለን።

በተረፈ እኔም መጽሐፎዎን ላንብብ እርስዎም መልስ ያዘጋጁ የጽንሐተ-ምሁር መልስ ማለቴ ነው እንጂ ከሰሙትና ካነበቡት ብቻ ከሆነ ላንግባባ እንችላለንና ነው። በጥናትና በምርምር ከሆነ እንቆቀልሹ ሳይፈታ አይቀርም። ኢትዮጵያ አያሌ ጽንሐተ-ምሁራን አላትና።

የጓድ ምንሽር ምሬት

የአቶ አሸናፊ አራጋው ጽሁፍ በአሲምባ ድህረ-ገፅ ወጥተዋል። ጓድ ምንሽርን በሚገባ አውቃቸዋለሁ የሰፈሬ ሰው ናቸው።ከአሰርት ዓመታት በፊት “ተጠንቀቅ አማራ” ብለው ከመጻፋቸው በፊት ክፍሉ ታደሰ ስለማይሰጠኝ አንተ ጠይቅና የዋለልኝ መኮንን የመገንጠል ጸሐፍ አሰጠኝ ብለውኝ እኔ ዋናውን እሰጠት አለሁ በማለት ከጸሐፊው ወንድም ጋር አገናኝቻቸው ነበር። በዋለልኝ መኮንን ወንድም አገላለጥና አባባል የረኩ መሰለኝ።

ይህንን ከላይ የምገልጠው አቶ አሸናፊ ዝም ብለው ያለ ምክንያት ወይም ያለ መረጃ የሚጽፉ አልነበሩም ለማለት ያህል ነው። በአሁኑ ጊዜ ደግሞ ታሪክ ጸሐፊዎች አለቁና ደንቆሮዎች(ምንም

የማያውቁ) መጻፍ ጀመሩ ብለው በአሲምባ ድህረ-ገፅ ማስፈራራቸው ምን ይሆን ብዬ አግኝቼ እጠይቀኳቸው ነበር። የኔ ጥያቄ ለምድን ነው መረጃ ያልጠየቁኝ ወይስ መረጃ አገኝተው ነው ያልጠየቁኝ ብዬ ነበር።

የሳቸው መልስ ግን እንዲያውም አንተም በሚቀጥለው አይቀርልኸም ብለውኛል እንዳልጽፍ ማስፈራራቸው እንዳልሆነ ግን እርግጠኛ ነኝ ። አቶ አቸናፊ በጣም የተማረሩ ናቸው። ምክንያቱም የኢሕአፓ መዳረሻ -DESTINATION- ለማየት ይሻሉና። የተጀመረው የትግል ጉዞ መቋጠሪያ ያስፈልገዋልና ነው። ቅድሚያ የሚሰጠው ይኸው ነው ብለው ያምናሉ። መዳረሻ ያስጨብጡን ስላቸው የፀገዩ ደብተራው ጉዳይ ነው ይላሉ። እንደገባኝ ኢሕአፓዎች በጦርነትም ሆነ በትግል ሲቆስሉም ሆነ ሲሰወጡ፤ መንከባከብም ሆነ መቅበር ባሕላችን እና ግዴታችን ነው ብለው ያምናሉ። ይኸንን ከማድረግ አልፎ ድርጅተ-ኢሕአፓ መዳራሻ ሳያዩና ሳያገናዝቡ መጽሐፍ ለመጻፍ ሲራራጡ ያውም እውነተኛ ታሪክ-ኢሕአፓ ያላገናዘበ ሲሆን አቶ አቸናፊ በጣም ያናድዳቸዋል።

እኔም በበኩሌ ደራሲዎች ነን ብለው መጽሀፍ ከጻፉ ተቃውሞ የለኝም። መናገር መብታቸው እንደሆነ ሁሉ መጻፍም መብታቸው ነውና። ታዲያ ችግሩ የኢሕአፓዎች ግለ-ታሪክ ወይም ማስታወሻ በሚል ቢጽፉ አቶ አቸናፊ ችግር ያላቸው አይመስለኝም። ስለ ታሪክ-ኢሕአፓ መጻፍ እንኳን ለአቶ አቸናፊ ቀርቶ ለኔም አይጥመኝም። ምክንያቱም እሳቸው ገና ትኩስ ኃይል Activist ሲሆኑ እኔ ደግሞ ተካላካይ ኃይል Advocate ነኝ እላለሁና ነው።

የሚከተሉት የታሪክ ምሁር ሰሞኑን ስለ ኢሕአፓነታቸው ያሉትን እንመልከትና ዕውነት የሠለጠኑ የታሪክ ጸሐፊዎች አሉን ብለን ለመጠየቅና ለማማረር እንገዳዳለን። የፕሮፌሰሩ የትግልና የዓላማ ኢሕአፓዊ ታሪክ ነው ብለው ሲግልጡ እኔም እንደ አቸናፊ ከአክሱም መስቀል ይልቅ ምንሽር መያዝን ተመኘሁ።

የብጻይ ፕሮፈሰር ቅሌት

ፕሮፈሰር ገብሩ ታረቀ ፕሮፈሰር በመሆናቸው ብዙ አንባቢ የሆነ ሰው ያውቃቸዋል። አሁን ድግሞ አድማጮች ሁሉ እንዲያወቀቸው እያደረጉ ናቸው። በድርጅታዊ ታሪክ-ኢሕአፓ ወይንም በ(አክቲቨዥዎ) ተሳትፎዎቸው ጉዳዩን ቢያስረዱን መልካም ነበር? እሱ እሳቸው ቢያስረዱን ይሻላል ልዩነቱን ካወቁ ማለቱ ነው። የልባችንና የአዕምሮዎችን ውሕደት ተረኩልን እንደማለት እንቆጥረዋለንና ነው። የፕሮፈሰር ገብሩ ኢሕአፓዊ ተሳትፎዎቸው በአያሌ ፌስቡክ ተለጥፈዋል።

ከፕሮፈሰሩ ጋር የብዙ ዘመን ትውውቅ ነበረን። በአብዮት ጉዞ ግና አብረን መጓዣችን ያጠራጥራል። ለእኔ የኢትዮጵያ አብዮት ማለት የደርግ አማካሪ ምሁራኖች ከሶቪየት ኅብረት የቀዱትን ንድፈ-ሐሳብ ፤ የወያኔ መሪዎች የተከተሉትን የአልባኒያ ቀኖና ወይንም የሕዝባዊ ግንባር የማኦ ዘድንግ ራሥህን እርሳ መፎከር እንዳይደለ እንዲታወቅልኝ እፈልጋለሁ።

የኢትዮጵያ አብዮት ማለት ኢትዮጵያ ላይ የነበረና አሁንም ያለ አብዮት ነው። ከተፈለገ ሁለት መጣጥፎች በሚከተለው በእንግሊዘኛ የተጻፈ ማንበብ ይቻላል። [www.http://ethiolion.com/oboaradashwl](http://ethiolion.com/oboaradashwl)

ፕሮፈሰር ገብሩ ከአክሱም መወለዳቸውን አሳውቀውናል። እንግዲያውስ የኢትዮጵያ ታሪክ የሚጀምረው ከእርስዎ የተወለዱበት መንደር መሆኑን እንዴት ረሱት? የተማሩትም ታሪክ ነው ተግባሩ ግና የት አለ? እርስዎ የሚነግሩን ያለ የቪዲዮናም፤ የአሜሪካ የጥቁር እና የኢራን ትግል ወዘተርፈ ነው። የኢትዮጵያ አብዮት በሚመለከት አሁንም ከውጭ ለመዘከር USUNA; Combat Challenge እያሉ ቢያመሳክሩ ተቀባይነት አለውን? በበኩሌ አይመስለኝም። እርስዎና እሸቱ ጮሌ ከሌሎች የዩኒቨርሲቲ መምህራኖች በተለየ የተራማጅ መጽሕፍት ስለአነበባችሁ ከደርግ አብዮትና ብሔረተኞቹ የተለየ አመለካከት ለዛውም ሣሙኤል

ዓለማዮሁ የተሳተፈበት ላብአደራዊ አብዮት አባሎች ነበርን ስትሉ ታሪክ አይፈርድም ትላላችሁ?

ይልቁንስ ልጠቁሞት የኢትዮጵያ ታሪክ ለመጻፍ ከፈለጉ አክሱም-አንኮበር-ዝግብ ብለው ይጀምሩ እርስዎ የተሳተፉበት የአብዮት ታሪክ ደግሞ አሲምባ-ጠለምት-መርካቶ ብለው አብዮተ-ኢትዮጵያዊ ብለው ይመራመሩ። ምስጢሩን ያገኙታል።

በተረፈ የኢትዮጵያ አብዮት በሚል ታሪክ ብዙም አልጣመኝም በተለይም የኢትዮጵያው መከላከሊያ ሚኒስትር አክሱስ ሙሉ በሙሉ በማግኘትዎ። ነገር ነገርን ያነሰዋልና በበጋ በመካለኪያ ሚኒስትር ሥራ አግኝቼ ሥሰራ፤ ስራዬ የመሣሪያዎች ኢንቨንቶሪ ማድረግ ነበር። ታዲያ አንድ ቀን አለቃዬን አስጠርቼ አንድ ጥያቄ ጠየቀኩት እሱም የመዘገብኩዎቸው መሣሪያዎቹ የት እንደሚገኙ ነበር። አለቃዬ ከዛ በኋላ አልተመለሰም እኔም ሳመሩን ሙሉ ደሞዜን እየተቀበልኩ አሳለፍኩት። ነገሩ ቀላል ኖረዋል። ከፍተኛ ሚሥጢር ስለነበረ ነው። በምን ምክንያት ለእርስዎ ክፍት እንደሆነ ግን ለብዙ ሰዎች አርዕሰት ሆኖ ነበር። እርሶዎ ም አልጠየቁም ይሆናል ለምን የሚለው ጥያቄ ብዙም ሰው አይጋፈጠውምና ነው።

ሌላው ጉዳይ ደግሞ ከዚህ ቀደም የኢሕአፓ ጉዳይ እንደ ያልለየለት፤ ያልተብራራ፤ ግራ የሚያጋባ ወዘተ በማለት በእንግሊዘኛ ጽሁፍዎ aberration በሚል እንዳስቀመጡት ትዝ ይለኛል። አሁንስ ተገለጠሎዎት ማለት ነው፤ ማለቴ ሁለት የኢሕአፓ ጓዶችዎ በሕይወት ስለሌሉ ነው አሁን መናገር አለብኝ ነው ጉዳዩ ስላልገባኝ ነው። ቢያብራሩልኝ ደስ ይለኛል።

የወደቁትን ብጾት ወይም ሰዎች በአንድ ወቅት በዚች ዓለም መኖራቸው ለመዘከር አይደለም ታሪክ ማለት እንደ እኔ ያልተማረ የሚያስበው፤ ይህም የሥጋ ዘመዶቻቸውና እግዚአብሔር ያቁታል። ለእኛ መሆን ያለበት እነዛ ሰዎች ምን ሠርተው አለፉ ለመጨረሻ ትውልድስ ምን ትተው አለፉ ነው። የምሁር ድርሻዎ ብቻ ሳይሆን

የሚፈለገው የጽንሰተ ምሑር ድርሻዎን ለሚቀጥለው ትውልድ እንዲያስረክቡ ነበር። ፅንሰተ ምሑር ማለት በግዕዝ ትንሽ እንደ የርስዎ እንግሊዘኛ aberration ስለሚጠጥር concept-theory-application በንድነት ለማለት ነው። ቲዎሪና ተግባር በሚገባ እንደሚያውቁ ይገባኛል ሆኖም በጽንሱ እጠራጠራለሁ።

መደምደሚያ

አቶ አሸናፊ መርዋቸው በትግል ጠሐፊ ጓዶቻቸው ላይ የከረረ ስድብ አዘል ወቀሳ በመፃፍ ስሜታቸውና ምሬታቸውን ገልጠውልናል። የሜዳ ታጋይ ስለነበሩ የሜዳ ትግል ደግሞ ስለ አላማረ በሚዴኞች ላይ በአጠቃላይ አወገዙዋቸው። የሜዳ ጉዳይ ግን ብዙ ታሪክ ስለአለው ማለትም ምን ማለት ነው፤ ለምንድን ነው፤ ማነው የታጠቀው፤ ዓላማውና ግቡ የት ነው፤ እነማን ትተውን ሄዱ ብቻ ሳይሆን እነማን ከዱን የመሳሰሉት ሲተረኩ ነው እንጂ እንዲሁ ወያኔ ብቻ በሚያናፍሰው ተዋጊና አለተዋጊ፤ ተሸናፊና አሸናፊ እያሉ በሚዋሹት ደርግ ያደርገው የነበረው ቀረርቶ በምንም መልኩ አይሻልም።

ዶ/ር ጉበና በሜዳ ያገኙትን ልምድና ሥልጠና በመሠረቱ ሳያላምጡ ወደ ንድፈ-ሐሳብ ሄደው ያለፉበትን ለማወቅ ሲጥሩ ዕውነትም ቅገጥ ትንጅ ሌላ ሊሆን አይችልም። ሰከን ብለው ሁለቱን ፅንሰ-ሐሰብና ንድፈ-ሐሳብ ቢያቀናብሩ እንዴት ያለ ተግባራዊና ፍሬያማ ውጤት ያስገኙ ነበር። አሁንም ተስፋ ሳይቆርጡ ጥናቱን ያካሂዱ። ኢሕአፓና ኢሕአፓዎችን ያስታርቁ።

ፕሮፌሰር ገብሩ ብዙ ተገዘዋል፤ ብዙ ነገር አይተዋል። ሆኖም ትንሽ ዞር ብለው ወደ ውስጥ ለማየት አልሞከሩም። ፈላስፋው ዘርዐ ያቆብና ቅዱስ ያሬድ እነማን ነበሩ፤ ለምንስ እና እንዴትስ ኢትዮጵያን ይጠቅማሉ ብለው አልተመራመሩም። እርሶ ሊነግሩን የሚፈልጉት ንጉሥ ዘርዐ ያቆብ እና ንጉሥ ፋሲል፤ አለበለዚያ ደግሞ ቴዎድሮስ እና ዮሐንስ የመሳሰሉትን ነው። የፖለቲካ ጎድናቸውን ነው፤ እርስዎ ደግሞ የአብዮት እና የአመፅ ታሪኮችን

ነው። ታዲያ እንዴት ማቀናበር አቃቶዎት። ኮከብዎ ነው እንዳልል
የመሪነት ኮከብና የሥነ-ምግባር ኮከቦች አይጋጩም ነበር።
ለማንኛውም ብርታቱን ይስጡትና ኢሕአፓና ኢሕአፓዎችን
ያስታርቁ እርስዎም ከቅሌት ይድናሉና።

For comments and critics

oboaradashawl@gmail.com